

कार्यवाही सेफ्टी वॉल को तोड़ने और अतिक्रमण हटाने के निर्देश

## सिंगरी नदी में अतिक्रमण पर प्रशासनिक कार्यवाही

नवभारत/नरसिंहपुर। शहर में मध्य से निकलने वाली सिंगरी नदी के अतिक्रमण पर नवभारत में प्रकाशित खबर सिंगरी नदी में सेफ्टी वॉल के नाम पर अतिक्रमण पर संज्ञान लेते हुए कार्यवाही की है।

## व्याह है मामला

शहर के मध्य सिंहपुर चौराहा के पास अमरदीप काली मंडल के पीछे कदेली मोजे में स्थित सिंगरी नदी की भूमि पर भूस्वामी नीरज जाट के द्वारा सेफ्टी वॉल बनाने के नाम नदी का रास्ता रोककर संकरा कर दिया गया है, गौरतलब है यह पूरा निर्माण पक्के और क्रांती से किया गया है, उक्त मामले पर अनुविभागीय अधिकारी नरसिंहपुर के द्वारा तहसीलदार नरसिंहपुर को निर्देशित करते हुए अतिक्रमण को हटाने और नदी के तटीय क्षेत्र में बनाई गई सेफ्टी वॉल को तोड़ने के निर्देश जारी किए हैं, साथ ही भूस्वामी नीरज जाट को किए गए अतिक्रमण के लिए जिम्मेदार माना है।

## व्याह है कहता है नियम

मध्य प्रदेश में सभी नदियों, नालों,



तालाबों और बाढ़-प्रवण जल क्षेत्रों के पास निर्माण पर निश्चित दूरी में रोक/प्रतिबंध का नियम लागू है

ताकि बाढ़, पर्यावरणीय नुकसान, और नदी पारिस्थितिकी को बचाया जा सके। सामान्य नियम झूठ जल

## अतिक्रमण पर की गई कार्यवाही, खनिज विभाग की कार्यवाही शेष



भूस्वामी नीरज जाट ने ना केवल नदी पर अतिक्रमण किया था

बल्कि अपने उक्त जमीन को लेवल करने के लिए बाहर से अवैध रूप से पीली मिट्टी लाकर जमीन पर कई टायली मिट्टी का ढेर इकट्ठा कर रखा है, जिस पर अभी भी खनिज विभाग के द्वारा कोई कार्यवाही नहीं की गई है उम्मीद है कि अतिक्रमण की कार्यवाही पूरी होने के बाद खनिज विभाग अपनी चिरनिद्रा से जागोगे और भूस्वामी नीरज जाट के द्वारा किए गए अवैध उल्खन पर भी नियम संगत कार्यवाही करेगा।

निकाय/नदी/तालाब के किनारे - 30 मीटर दूरी मध्य प्रदेश में तालाबों, झीलों, नदियों, नालों और बाढ़-प्रवण क्षेत्रों से कम से कम 30 मीटर तक कोई स्थायी/पक्का निर्माण नहीं किया जा सकता। इसका उद्देश्य इन क्षेत्रों को नो-डिब्लेवपमेंट/ग्रीन बेल्ट रखकर पंचायत सुरक्षा करना है। इसका मतलब अगर जमीन की सीधे नदी, तालाब या जल धारा के किनारे 30 मीटर के भीतर है, तो वहाँ नई भवन/आवास/व्यावसायिक इमारत आदि का पक्का निर्माण आम तौर पर अनुमति नहीं मिलेगी।

## इनका कहना है

आपके द्वारा मामला संज्ञान में लाया गया है पूर्व में भी इसमें जांच की गई थी, जिसमें अतिक्रमण पाया गया था, तहसीलदार नरसिंहपुर को अतिक्रमण हटाने और नियम संगत कार्यवाही करने के लिए निर्देशित किया गया है।  
- अनुविभागीय अधिकारी नरसिंहपुर

## बसुरिया में युवक पर लाठी से मारपीट

नवभारत,गाडरवारा। समीपस्थ सालीचौका पुलिस चौकी के अंतर्गत बीते हुये दिनों मारपीट की घटना सामाने आई है। घटना के संबंध में पुलिस थाने से मिली जानकारी के अनुसार बीते हुये दिवस ग्राम बसुरिया निवासी तथा छपारा कालेज में लाईब्रेडियन आफिसर के पद पर पदस्थ शासकीय कर्मचारी द्वारा पुलिस थाने में अपनी शिकायत दर्ज कराते हुये बताया है कि ग्राम बसुरिया में मेरे माता पिता रहते है एवं पत्रिक संपत्ती भी है। बीते हुये दिवस गांव के कृष्णकांत चौधरी एवं मनोज चौधरी जिनसे मेरे माता पिता की पुरानी रंजिश चल रही है। इसी बात को लेकर दोनों एक राय होकर घर के अंदर घुसकर पिता अयोध्या प्रसाद वर्मा एवं माता मधु वर्मा को गंदी गंदी गालियां देने लगे। इसकी सूचना माता पिता द्वारा छोड़े दी गई तो मेने शासन की डायल 112 पर फोन करते हुये अपने माता पिता की सुरक्षा को लेकर पुलिस भेजे जाने पर दोनों एक राय गये। इसके बाद दूसरे दिन मे अपने माता पिता को लेने के लिये अपने गांव बसुरिया पहुंचा तो वहां पर कृष्णकांत अपने हाथ में लाठी लेकर आया और प्रार्थी के साथ मारपीट करते हुये चोटे पहुंचाई। उस दौरान प्रार्थी अपने माता पिता को लेकर छपारा चला गया।

## साईंखेड़ा में विकास कार्यों पर सवाल, सड़कें बनीं परेशानी का कारण

नवभारत,साईंखेड़ा। नगर परिषद साईंखेड़ा में चल रहे विकास कार्यों की स्थिति को लेकर आमजन में असंतोष बढ़ता जा रहा है। आरोप है कि जहां पहले ही विकास कार्य किए जा चुके हैं, उन्हीं वाडों में दोबारा कार्य कराए जा रहे हैं, जबकि अन्य पार्षद प्रतिनिधियों के वार्ड विकास से वंचित नजर आ रहे हैं।

इस असमानता को लेकर स्थानीय लोगों में रोष व्याप्त है। वहीं जिन वाडों में पक्की सड़कों का निर्माण किया गया है, वहां की जनता भी परेशानियों का सामना कर रही है। कारण रोड पर लगातार पानी का बहाव है, जिससे सड़क पर फिसलन और कीचड़ की स्थिति बनी रहती है। खासकर स्कूली बच्चों को आवागमन में कठिनाई होती है और कई बार



बच्चे फिसलकर गिर भी जाते हैं। नगर के प्रायः मागों की स्थिति कमोबेश एक जैसी है। कहीं न कहीं पानी भराव और कीचड़ से सने रास्ते आमजन के लिए परेशानी का सबब बने हुए हैं। यदि सड़कों के किनारे नालियों का निर्माण किया जाता जिससे गंदे पानी की निकासी हो जाती परंतु प्रास जानकारी के अनुसार वर्तमान

समय में रोड के साइड में नाली बनाने का कोई प्रावधान नहीं है। हालांकि नागरिकों का तर्क है कि यदि सड़क के किनारे मात्र 4 इंच की छोटी नाली भी बना दी जाए तो सामान्य पानी की निकासी आसानी से हो सकती है, जिससे सड़क गोली नहीं होगी और निर्माण के समय गिट्टी व सीमेंट की भी बचत संभव है।

## कृषि का स्कूली छात्र-छात्राओं को दिया प्रशिक्षण

गोटेगांव। समीपवर्ती करकबेल स्थित पीएम श्री शासकीय उच्चतर माध्यमिक विद्यालय करकबेल के व्यावसायिक शिक्षा अंतर्गत संचालित कृषि ट्रेड के विद्यार्थियों ने प्राचार्य बी एस मेहरा के मार्गदर्शन में विक्रम फार्म करकबेल का भ्रमण किया। इस औद्योगिक भ्रमण में कक्षा 9 से 12वीं के 129 छात्र/छात्राओं ने लाभ उठाया इस भ्रमण के दौरान

कृषिकर्मण अवाडी से सम्मानित एवं भारतीय किसान संघ के प्रांत उपाध्यक्ष नारायण सिंह पटेल ने जैविक कृषि, प्राकृतिक कृषि, समेकित कृषि, शून्य लागत खेती, सौर ऊर्जा का उपयोग, जल संरक्षण, विभिन्न आधुनिक कृषि यंत्र, नए एजॉटिक पौधे जैसे ड्रैगन फ्रूट, चीकू, नारियल, पान, सुपाड़ी, लींग, आम, जामुन, विषमुक्त पोषण वाटिका में रंगीन

फूलगोभी, लाल मूली, बनारस बेर, रुद्राक्ष, बादाम, गुड़ प्रसंस्करण एवं वाटर रिचार्ज सिस्टम के बारे में सभी बच्चों सहित शिक्षकों को भी अवगत कराया। विद्यार्थियों ने बहुत ध्यानपूर्वक जानकारी ली। इस भ्रमण के दौरान विद्यालय से उजियार पटेल, पवन पटेल, मंजूलता धुर्वे, मनीषा साहू एवं व्यवसायिक शिक्षक अमित पटेल एवं कमलेश दुबे उपस्थित रहे।

## मध्यप्रदेश जन अभियान परिषद की प्रभावी पहल, जल संचय अभियान अन्तर्गत बोरी बंधान

नवभारत,साईंखेड़ा। मध्यप्रदेश जन अभियान परिषद विकास खण्ड साईंखेड़ा में आज दिनांक 28/12/2025 दिन रविवार को जल संचय अभियान अन्तर्गत सेक्टर क्रमांक 1 नवाकूर संस्था वृन्दावन जन कल्याण समिति तूमडा एवं ग्राम विकास प्रसफुटन समिति तूमडा अध्यक्ष राकेश खेमरिया के मार्गदर्शन में मुख्यमंत्री सामुदायिक नेतृत्व क्षमता विकास पाठ्यक्रम के विद्यार्थियों के तत्वाधान में रोरिया नदी में 51 बोरियों का बंधान स्व पंडित अटल बिहारी बाजपेई जी की जन्म जयंती के अवसर पर बनाया गया। यह बोरी बंधान मध्यप्रदेश जनअभियान परिषद द्वारा चलाये गए जल संचय अभियान 15 नम्बर से 31 दिसंबर



2025 के अन्तर्गत किया गया है, इसके माध्यम से बढ़ते जल को रोककर ग्रीष्म काल में पशु-पक्षियों व मनुष्य को जल की उपलब्धता सुनिश्चित कराना तथा भूमिगत जल में वृद्धि कराना, बंधान के आस-पास के किसानों के लिए कृषि सिंचाई हेतु जल की उपलब्धता से कृषि सिंचाई के रकबे में वृद्धि कर उनकी आय में बढ़ोतरी करने के साथ ही सब्जी व

तरबूज की फसल उत्पादन हेतु जल संचय से जल की उपलब्धता सुनिश्चित कराना एवम् प्रमुख उद्देश्यों की पूर्ति करना है। जल संचय अभियान अन्तर्गत इस बोरी बंधान कार्य में मध्यप्रदेश जन अभियान परिषद के जिला समन्वयक श्री जय नारायण शर्मा जी एवं विकासखण्ड समन्वयक सुश्री रिस्ता दांडे, के निर्देशन में

परामर्शदाता सपना तोमर, राजेन्द्र पटेल राकेश खेमरिया अनुराग चौकसे समाजसेवी मुख्यमंत्री सामुदायिक नेतृत्व क्षमता विकास पाठ्यक्रम बीएस डब्ल्यू एवं एम एस डब्ल्यू कक्षा के राहुल पाली सोनू पाठक रोहित राजपूत अभिषेक रावत निखिल राठौर छात्र-छात्राओं की सहभागिता रही। जल संचय अभियान मध्यप्रदेश जन अभियान अभियान परिषद के नेतृत्व में 15 नवम्बर से 31 दिसम्बर 2025 तक लगातार 45 दिनों तक चलाया जा रहा है जिसके माध्यम से जल के संचय अर्थात जल के संरक्षण व संवर्धन सहित जल के विवेकपूर्ण उपयोग सहित उसकी निर्मलता व शुद्धता एवं भूमिगत जल में वृद्धि करना है।



## मणि नागेंद्र सिंह मोनू भैया की जन्म जयंती पर मरीजों को बांटे फल

नवभारत,तेंदूखेड़ा। रविवार को गोटेगांव के प्रसिद्ध युवा नेता स्व मणि नागेंद्र सिंह पटेल की जन्म जयंती पर संपूर्ण जिले में विविध आयोजन हुये वहीं तेंदूखेड़ा क्षेत्र में उनसे जुड़े शुभचिंतकों के द्वारा सामुदायिक स्वास्थ्य केंद्र में पहुंच मरीजों को फल वितरित कर शीघ्र

स्वस्थ होने की कामना की गई इस मौके पर इमझिरा ग्राम पंचायत के सरपंच दीवान राघवेंद्र सिंह ठा श्याम सिंह दामोदर सिंह रामकुमार ठाकुर राजेश दुबे नीरज राय अमित खरे नीलेश खरे यशवंत पटेल सहित बड़ी संख्या में शुभचिंतक उपस्थित थे।

## वात्सल्य भारती माता का हुआ मंगल बिहार

नवभारत, तेंदूखेड़ा। विगत दिवस पूज्य 105 वात्सल्य भारती माताजी का आचार्य श्री 108 विशद सागर जी की आज्ञानुसार 5 दिन के लिए डोभी आगमन हुआ था जिसे लेकर दिगम्बर जन समाज एवं समस्त ग्राम वासीयों में बहुत उत्साह का माहौल रहा। इन पांच दिनों में

पूज्य माता जी के परम सानिध्य में मंदिर में सुबह श्री जी का अभिषेक शांतिधारा एवं दोपहर में प्रवचन शाम के समय आचार्य भक्ति एवं भजन का आयोजन किया गया। वहीं पाठशाला के बच्चों द्वारा धार्मिक प्रस्तुति दी गई। गत दिवस उनका मंगल विहार हुआ।

## एक नजर में



## भोपाल महापौर मालती राय का बालाजीपुरम में आगमन

नवभारत,गोटेगांव। विगत दिवस स्थानीय शंकराचार्य कालोनी स्थित कलचुरी समाज जिला अध्यक्ष पंकज चौकसे के कार्यालय में भोपाल महापौर मालती राय का आगमन हुआ। महापौर मालती राय के आगमन पर कलचुरी समाज महिला मंडल द्वारा आत्मीय स्वागत करते हुये शाल श्रीफल एवम स्मृति चिह्न भेंट किया गया। इस अवसर कुलचुरी समाज नरसिंहपुर जिला अध्यक्ष पंकज चौकसे ने समाज से जुड़े कार्यों की जानकारी देते हुये विभिन्न विषयों पर चर्चा की गई। इसी तारतम्य मे महापौर राय ने समाज हित मे किये जा रहे कार्यों मे हर संभव सहयोग करने का वचन दिया। इस अवसर पर प्रमुख रूप से नगर पालिका परिषद उपाध्यक्ष श्रद्धा चौकसे जिला अध्यक्ष अर्चना चौकसे स्वाति जैसवाल नगर पालिका पार्षद रजनी राय गोटेगांव महिला अध्यक्ष मनीषा राय संगीता जय श्री आरती जैसवाल सहित बड़ी संख्या में सजालीय जन उपस्थित थे।

## खोवे की जलेबी का श्री संकट मोचन को भोग अर्पित

नवभारत,गोटेगांव। समीप बकतला स्थित श्री संकट मोचन हनुमान मंदिर मे बजरंग सेना नर्मदाखंड महाआरती समिति के तत्वाधान में श्री रामभक्त हनुमानजी की महाआरती पं. दीपक तिवारी के आचार्यत्व में पूर्ण वैदिक मंत्रोच्चारण व विधि विधान के साथ आवयान शर्मा द्वारा अपने जन्मोत्सव पर पूजन अर्चन किया गया संकट मोचन जी को खोबे की जलेबी का भोग अर्पित कर भक्तों में प्रसाद वितरण किया गया इस अवसर पर उपस्थित श्रद्धालु जनों द्वारा सामूहिक रूप से श्री राम स्तुति, श्री हनुमान चालीसा, श्री हनुमान जी की महाआरती का गायन किया गया गौरतलब है कि श्री संकटमोचन हनुमान मंदिर महाआरती समिति द्वारा प्रत्येक शनिवार को संकट मोचन जी की संगीतमय महाआरती विगत 5 वर्षों से भी अधिक समय से एवं 315 वें सप्ताह से निरंतर जारी है साप्ताहिक संगीतमय महाआरती के पश्चात समिति की भजन मंडली के सदस्यों द्वारा सामूहिक रूप से भजनों की अनुपम प्रस्तुति की गई जिसमें धमेंद्र चौबे सुशील दुबे कमल स्वामी विद्याचरण पाराशर मुकेश सोनी राजेश चौकसे पंकज नौरिया विजेंद्र ठाकुर एवं सहयोगियों के द्वारा महाआरती संपन्न हुई। इस अवसर पर इनकी रही उपस्थिति नर्मदा प्रसाद गुप्ता रघुनाथ राय दीपक सराठे मनोज नामदेव दीपक सोनी मुकेश ठाकुर नीरज नेमा दीपक सोनी मनीष साहू मुकेश चढार विनोद साहू शिवकुमार विश्वकर्मा बसंत दुबे राजेश गुप्ता नंदकिशोर गुप्ता नीलेश ददरिया कमलेश चौहान अमरनाथ विश्वकर्मा बटुक सेवक अक्षत सराठे अनुज ठाकुर पार्थ विश्वकर्मा अरुण हरिओम नीरज मातृशक्ति से खेहलता श्रीवास्तव, मंजुला गुप्ता, निराला मिश्रा रीना राजपूत सारिका अग्रवाल सुकोर्ति मिश्रा, रीना सिंह, मीना दुबे, श्रीनिधि मिश्रा, गायत्री बाई, अनुराधा नेमा, आरती चौरसिया, प्रीति पचौरी लीलावती पटेल एवं नन्हे मुन्ने बच्चों की उपस्थित रह।



## 155 नेत्र रोगियों की हुई जांच 20 रोगियों के होंगे आपरेशन

नवभारत, तेंदूखेड़ा। रविवार को भारत विकास परिषद शाखा तेंदूखेड़ा द्वारा नेत्र परीक्षण एवं क्षय रोग परीक्षण शिविर का आयोजन किया गया। इसमें प्रांतीय अध्यक्ष संजय तिवारी मुख्य अतिथि क्षेत्र के वरिष्ठ चिकित्सक डॉ शचीन्द्र मोदी विशिष्ट अतिथि नगर परिषद अध्यक्ष विष्णु शर्मा प्रांतीय उपाध्यक्ष अशुतोष वर्मा नरसिंहपुर से कमलकांत शर्मा केशलाश पटेल पूनम मिश्रा संरक्षक रजनीश जैन उपस्थित रहे। नेत्र शिविर में 155 लोगों का नेत्र परीक्षण किया गया जिसमें मोतियाबिंद के 20 मरीजों को ऑपरेशन हेतु चर्चयित कर

शंकराचार्य नेत्रालय झोतेक्षर टीम के साथ रवाना किया गया। तथा 25 लोगों की जांच कर चश्मा वितरण किए गए। साथ ही क्षय रोग परीक्षण में 60 लोगों को एक्सरे जांच की गई। चार नए क्षय रोगी मिले जिन्हें जिला क्षय अधिकारी डॉक्टर विनय ठाकुर द्वारा उपचार हेतु चर्चयित किया गया। शिविर के दौरान 50 क्षय रोगियों को पोषण आहार किट का वितरण किया गया। कि भारत विकास परिषद पूरे देश में संपर्क सहयोग संस्कार समर्पण एवं सेवा के मूल सिद्धांतों पर कार्य कर रही।

## युवक के साथ मारपीट रोकने पर हुआ विवाद

नवभारत,गाडरवारा। नगर के पुलिस थाने से मिली जानकारी के अनुसार बीते हुये दिवस पटेल वाडी निवासी एक युवक द्वारा पुलिस थाने में अपनी शिकायत दर्ज कराते हुये बताया है कि प्राथी राजा कहरा निवासी डोला बाबा तथा पीयूष यादव तीनों बीते हुये दिवस कालेज के सामने स्ट्रीट ढाबा पर खाना खाने के लिये गये हुये थैं। इस दौरान कुछ लोग कालेज के सामने निरंजन नौरिया जिसे आंखों से कम दिखाई देता है उसके साथ मारपीट कर रहे थैं तो प्राथी द्वारा दृष्टि से कमजोर युवक के साथ रहे ही मारपीट के चलते बीच बचाव करने का प्रयास किया गया तो इसी बात को लेकर राजीव कुचबदिया तथा सुमित उर्फ नंदी कुचबदिया द्वारा पीयूष यादव को गंदी गंदी गालियां देते हुये प्राथी के साथ अपने हाथ में रखे हुये किसी हथियार से मारपीट करते हुये चोट पहुंचाई व एक लखन नामक युवक द्वारा भी मारपीट करते हुये जान से मारने की धमकी दी गई।



## आचार्य नगर कॉलोनीवासियों ने सुरक्षा को लेकर दिया आवेदन

नवभारत,गाडरवारा। स्थानीय आचार्य नगर कॉलोनी में अनैतिक गतिविधियों से कॉलोनीवासी बेहद परेशान हैं। बीते दिनों कॉलोनीवासियों ने एकत्रित होकर स्थानीय पुलिस थाने पहुंचकर नगर निरीक्षक के नाम आवेदन सौंपा। आवेदन में उल्लेखित किया गया है कि विगत कई महीनों से आचार्य नगर में बाहरी व्यक्तियों

द्वारा शराब सेवन, इंजेक्शन द्वारा नशा करने, गांजा सेवन एवं चोरी की घटनायें निरंतर हो रही है। इस माह में ही आचार्य नगर में कॉलोनीवासियों ने एकत्रित होकर स्टार्टर चोरी हो चुके है एवं नव निर्माणधीन मकान से लोहा, रेत एवं ईंट चोरी की घटनायें भी हुई है। कॉलोनी में सुबह 7 बजे से रात्रि 12 बजे तक नशेडियों की

गतिविधियां चलती रहती है यदि उन्हें रोकने जाओ तों वही लड़ने के लिए तैयार हो जाते है। 24-25 दिसंबर की दरमियानी रात अरण पटेल के निवास में चोरी भी हो चुकी है। आवेदन में वार्डवासियों ने उक्त चोरी का जल्द पता लगाने, अनैतिक गतिविधियों पर रोक लगाने एवं रात्रि में पुलिस गश्त प्रारंभ करने की मांग की है।

## प्रसिद्धि की नहीं, आपको है शुद्धि की आवश्यकता : समय सागर प्रभु बनने के उद्देश्य से करो धर्म की उपासना

नवभारत,गोटेगांव। ग्रहस्थ को सदैव सावधानी रखना चाहिए, तभी गृहस्थी की गाड़ी सही चलेगी। आप बाह्य परिग्रह का त्याग करो तो अंतस के परिग्रह का त्याग भी करना ही होगा। आपको भोगों की अपेक्षा से कभी भी धर्म की उपासना नहीं करनी चाहिए। बल्कि प्रभु बनने के उद्देश्य से ही धर्म की उपासना करनी चाहिए। आपको शुद्धि की आवश्यकता है, प्रसिद्धि की आवश्यकता नहीं। आप सिद्ध हो जाओगे तो प्रसिद्धि अपने आप ही जाओगे। यह मोक्षदायिनी कल्याणकारी उद्गार, आचार्य गुरुवर विद्यासागर जी महाराज के परम शिष्य वर्तमान संघ के नायक आचार्य गुरुवर समय सागर जी महाराज ने गोटेगांव में अपनी धर्म सभा में व्यक्त किए। प्रवचन मंडपम में विराजमान अपार जन समूह से आचार्य गुरुवर ने कहा कि आप ऐसे कार्य करो जिससे तीन लोक के नाथ बनो। सबकी



योग्यताएं भिन्न-भिन्न हैं। अपने भीतर धार्मिक भाव सदैव बनाएं रखें। आप कहीं भी रहो आपके परिणाम उत्तम होंगे। आचार्य श्री ने उपस्थित भक्त जनों से कहा कि आप कहीं भी रहो सावधान रहो, क्योंकि असावधानी से मोक्ष मार्ग बिगड़ता है। आपको ज्ञान के ऊपर के आवरण को हटाना है। पर यह आवरण अपने आप नहीं हटता है। बल्कि यह स्वाध्याय से हटता है। सम्यक दर्शन से हटता है। आपको निरंतर सावधानी से अपना कर्तव्य का निर्वहन करते हुए, सजग रहते हुए सम्यक दर्शन का पालन करना

चाहिए। तभी आपको संसार के परिभ्रमण से मुक्ति मिल जाएगी। आपके कल्याण की भावना हम रख सकते हैं। लेकिन स्वयं से विमुख करने वाला धर्म विपरीत धर्म माना जाता है। आपको दृष्टि सदैव स्वरूप के प्रति होना चाहिए क्योंकि आनंद की अनुभूति सदैव स्वरूप में होती है। ध्यान रखना ज्ञान के विपरीत आचरण ही अज्ञान कहलाता है। धर्म के माध्यम से प्रमोशन ही होता चाहिए, डिमोशन कभी नहीं होना चाहिए। जब ज्ञानमय धर्म के प्रति श्रद्धा हो जाता है। तब श्रद्धा को प्रभावित करने वाली वस्तुएं क्षीण हो जाती हैं। जीवन मे लक्ष्य को निर्धारित किए हुए आप पूजन करते हो, तो आपके भाव परिणाम भी उज्वल होंगे। लेकिन आप तो पूजन में कम और दुकानदारों में ज्यादा भावना रखते हो। मंगलाचरण में कहा गया है कि धर्म कोटि में आने वाला धर्म, जैन धर्म है।

## आचरण ही अज्ञान कहलाता है

जो हमें स्वरूप की ओर ले जाता है। लेकिन स्वरूप से विमुख करने वाला धर्म विपरीत धर्म माना जाता है। आपको दृष्टि सदैव स्वरूप के प्रति होना चाहिए क्योंकि आनंद की अनुभूति सदैव स्वरूप में होती है। ध्यान रखना ज्ञान के विपरीत आचरण ही अज्ञान कहलाता है। धर्म के माध्यम से प्रमोशन ही होता चाहिए, डिमोशन कभी नहीं होना चाहिए। जब ज्ञानमय धर्म के प्रति श्रद्धा हो जाता है। तब श्रद्धा को प्रभावित करने वाली वस्तुएं क्षीण हो जाती हैं। जीवन मे लक्ष्य को निर्धारित किए हुए आप पूजन करते हो, तो आपके भाव परिणाम भी उज्वल होंगे। लेकिन आप तो पूजन में कम और दुकानदारों में ज्यादा भावना रखते हो। मंगलाचरण में कहा गया है कि धर्म कोटि में आने वाला धर्म, जैन धर्म है।



## नगवारा के खेल मैदान पर अतिक्रमण

नवभारत,गोटेगांव। विगत दिवस नगवारा के कुछ जागरूक ग्राम वासियों ने विधायक महेंद्र नागेश के निवास पर पहुंचकर न्याय की गुहार लगाते हुए एक आवेदन सौंपा जिसमें उल्लेखित कर बताया कि हमारी ग्राम पंचायत नगवारा आकतंगज मोहल्ले के पास क्रिकेट खेल मैदान बना हुआ है, जिसमें चारों ओर से कुछ लोगों द्वारा अतिक्रमण कर रखा है। जिससे खेल मैदान छोटा होते जा रहा है। जिससे गांव में रह रहे बच्चे खेल मैदान गुंडांड का उपयोग नहीं कर पा रहे हैं कृपया कर खेल मैदान का अतिक्रमण हटवाकर जालीदार तार

फेरिंसग करवाने की कृपा करें ताकि अन्य लोगों द्वारा खेल मैदान पर कब्जा न कर सके साथ ही नगवारा में बने खेल मैदान का अस्तित्व बना रहे और गांव के बच्चे उस खेल गुंडांड को में खेल सके वही विधायक महेंद्र नागेश ने नगवारा से बड़ी संख्या में पहुंचे ग्राम वासियों को आश्वासन देते हुए जल्द ही समस्या का समाधान किए जाने की बात कही। इस मौके पर ललित सिंह राजपूत गोपाल रैकवार शैलेंद्र मुडिया सुनील पांडे यादव सुनील विश्वकर्मा भरतलाल गोंड अक्षय राजा आसाराम आदि सहित समस्त ग्रामवासी उपस्थित थे।